

ሓበሬታ ንዓኽ ኣብ ሸወደን ሓድሽ ንዝኾንካን መግዳዕቲ ንዘለካን



በዓል-መዚ ንተሳታፍነት (Myndigheten för delaktighet), 2023

አብ ሸወደን ሓድሽ ንዝኾንካን ሙግዳዕቲ ንዘለካን

ቍጽጺ: 2023:9

ISBN: 978-91-987835-1-3 (ሕትመት)

ISBN: 978-91-987835-0-6 (pdf)

ገበር: ትካል ዮሀኔር ቢልድቢሮ (Johnér Bildbyrå)

ነዚ ሕትመት ከተውርዶ እንተ ደሊኻ አብ መካነ-መርበብ ናይ በዓል-መዚ ንተሳታፍነት ኣለካ።
www.mfd.se.

ነዚ ጽሑፍ ብኸልእ ቅርጺ ወይ ፎርማት እንተ ተደልዩ ካብ በዓል-መዚ ንተሳታፍነት ክእዘዝ ይከኣል እዩ።

በዓል-መዚ ንተሳታፍነት Myndigheten för delaktighet

ኣድራሻ: Box 1210, 172 24 Sundbyberg

ኢሜይል : info@mfd.se

ተሌፎን: 08-600 84 00

እዚ ሓበሬታ ናብ
መን ዝቐንዐ እዩ?

እዚ ሓበሬታ መግዳዕቲ ንዘለዎ ከምኡ ድማ፤

- ሓታቲ ዑቕባ ንዝኾነ ወይ
- ብመሰረት ሕብረት ኤውሮጳዊ መምርሒ ጃምላዊ ፍልሰት፡ መንበሪ-ፍቓድ ዝተዋህበ ወይ
- ኣብ ሸወደን ሓድሽ መጻኢ ዝኾነን ግዝያዊ ወይ ቀዋሚ መንበሪ-ፍቓድ ዝተዋህበን ይምልከት።

ኣብ ሸወደን ንኸወሃቡኻ ከተመልከተሎም ትኽእል ደገፋትን መሰላጠያታትን ኣየኖም ምኒኖም ኣብ'ዚ ናይ ሓበሬታ ብሮሹር ከተንብብ ትኽእል ኢኻ።

ነዚ ናይ ሓበሬታ ብሮሹር መን ንኸጠቀመሉ እዩ እቲ ዕላማ?

እቲ ዕላማ ንስኻን ቤተሰብኻን ንኸትጥቀምሉ እዩ።

ኣብ ሸወደን መግዳዕቲ ዘለዎ ሓድሽ መጻኢ ኮይንካ ምንባር

ሸወደን፡ በቲ ውዕል ምሕላው መሰላት ስንኩላን ናይ ሕቡራት ሃገራት ቅይድቲ እያ። ስለ'ዚ እዩ ሕግታትን ደንብታትን ሸወደን ነዚ ኣብ ግምት ብምግባር፡ መግዳዕቲ ዘለዎም ሰባት ኣብ'ዚ ሕብረ ተሰብ ክሰተፉ ክኽእሉ ኣለዎም ዝብል።

መግዳዕቲ ዘለዎ ሰብ ልክዕ ከም'ቶም ካልኣት ኣብ'ቲ ሕብረተሰብ ንክዋሳእ ትዋሳእ ደገፍ ከድልዮ ይኸእል እዩ። መዓልታዊ ህይወትካ ንምምራሕ ደገፍ ምስ ዘድልዮካ፡ ሕብረተሰብ ሓገዝ ንክምጥወልካ መሰል ኣለካ።

እዞም ዝስዕቡ ኣብነታት መግዳዕቲ እዮም፤

- **ኣካላዊ:** ንኣብነት ናይ ምንቅስቓስ፡ ምስማዕ ወይ ምርኣይ ጸገም ምስ ዝህልወካ
- **ስነ-ኣእምሮአዊ:** ንኣብነት ስነ-ኣእምሮአዊ ሕመም ምስ ዝህልወካ
- **ናይ ኣእምሮ ዓቕሚ:** ንኣብነት ሓደስቲ ነገራት ንምርዳእ ወይ ንምእማር ካብ ንቡር ንላዕሊ ዝያዳ ግዜ ምስ ዘድልዮካ
- **ተገንዝቦአዊ:** ንኣብነት መምርሕታት ንምስዓብ ወይ ግዜኽ ንምምዳብ ደገፍ ምስ ዘድልዮካ

ብዘይካ እዞም ኣብ ላዕሊ ተጠቂሶም ዘለዉ ካልኣት መግዳዕትታት (ስንክልናታት) እዉን ኣለዉ።

መግዳዕቲ፡ ምሳኽ ዝውለድ ወይ ድማ ድሒሩ ኣብ ሕይወትካ ዝኸሰት ክኸውን ይኸእል። ሓደ ወይ ካብ ሓደ ንላዕሊ መግዳዕቲ ክህልወካ ይኸእል እዩ። እቲ መግዳዕቲ ግዝያዊ ወይ ሓዳሪ ክኸውን ይኸእል። ብዙሓት መግዳዕትታት ብዓይኒ ዘይረኣዩ እዮም። ደገፍ ዘድልዮካን ዘድልዮካን ዝውስን ዓይነት ናይ'ቲ መግዳዕትን ኩነታት ሕይወትካን እዩ።

ሓላፍነት ሕብረተሰብ፡ መሰላትካን ግቡአትካን

ዝኾነ ሰብ መግዳዕቲ እንተለዎም ዝተፈላለዩ ዓይነታት ደገፍ ከመልክት ይኸእል እዩ። ነዘም ደገፍት ዝምልከት ሓበሬታ ባዕልኻ ደሊኻ ድሕሪኡ ተመልክት። ሓደ ዝኾነ ደገፍ ወላኻ ከተመልክቶ መሰል እንተለካ፡ እቲ ደገፍ ኩሉ ግዜ ይወሃበካ እዩ ማለት ግን ኣይኮነን። ሕብረተሰብ ዝምጥዎ ደገፍ በቲ ህዝቢ ዝኸፍሎ ግብረ ይምወል። ኩሉ ክሰርሕ ዝኸእልን ዝፍቀደሉን ሰብ ብመሰረት ሕጊ ሽወደን ግብረ ስለ ዝኸፍሉ፡ በዚ ዝኸፍልዎ ግብረ ንኣብነት ክንክን ጥዕና፡ ትምህርቲ፡ ጽርግያታትን ኣባይትን ኣብ ምህናጽ ንዘድልዩ ወጻኢታት ንምሽፋን እጃሞም የበርክቱ።

ብዘይወለደም ዝተሰዱ ትሕቲ 18 ዝዕድሜኦም መንእሰያትን ቈልዑን

ብዘይ ወላዲ ወይ ካልእ ኣላዩ ናብ ሽወደን ምስ ትመጽእ፡ ናይ ምቕባል ሓላፍነት ዝወስድ እቲ ንኡስ-ዘባ(ኮሙን) እዩ። ሞግዚ ንኸግበረልካ መሰል ኣለካ። እቲ ሞግዚ ካብቲ ወለድኻ ዝገብሩልካ ዝነበሩ ገለ ክፋላት፡ ሓላፍነት ወሲዱ ይሕግዘካ። እቲ ሞግዚ ኣብ ሕጋዊ፡ ቍጠባዊን ውልቃውን ጉዳያትካ ናይ ምውሳን ሓላፍነት ኣለዎ። እቲ ሞግዚ ምስ መንግስታውያን ትካላት ኣብ ዝግበሩ ርክባትን ኣብ ዝተፈላለዩ ዓይነታት ደገፍት ምምልካትን ይሕግዘካ።

ክወሃቡኻ ዝኽእሉ ደገፋት እንታይ ዓይነት እዮም?

መግዳዕቲ ምስ ዝህልወካ ነዞም ዝስዕቡ ደገፋት ንኸትረክብ እንታይ ክትገብር ከም ዘለካ ኣብ'ዚ ታሕቲ ኣንብብ፤

- ስራሕ ኣብ ምንዳይ ወይ ስራሕ ድሕሪ ምርኮብ
- መንበሪ ገዛ ኣብ ምንዳይ ወይ እቲ ትነብረሉ ገዛ ምስ ኩነታትካ ምስናዩ
- ብሰንኪ መግዳዕቲ ንኣብነት ክትሰርሕ ስለ ዘይትኽእል ቊጠባዊ ደገፍ ምስ ዘድልዩካ
- ክንክን ጥዕናን ሕክምናን፡ ክንክን ስኒ ወይ ካልእ መሳሊጥያ ምስ ዘድልዩካ
- ክትመሃር ምስ ትደሊ ወይ ትምህርቲ ንኸጅምር ደገፍ ዘድልዮ መግዳዕቲ ዘለዎ ቈልዓ ምስ ዝህልወካ
- ኣብ ገዛኻ ወይ ኣብ እሊታዊ ህይወትካ ሓገዝ ምስ ዘድልዩካ

እቲ ረዲኤት ዝበሃል ብመሰረት ሕገ ማሕበራዊ ኣገልግሎት (Socialtjänstlagen, SoL) ዝወሃብ ደገፍ ከተመልክት ምስ ትደሊ እዚ ረዲኤት ጥረ ገንዘብ ወይ ካልእ ዓይነት ሓገዝ ንኣብነት ክንክን ወይ ዘቤታዊ ኣገልግሎት(ሄም ሸንስት) ክኸውን ይኽእል።

ክትፈልጉም ዘድልዩኻ በዓል-መዝታት ወይ ኣብያተ-ጽሕፈታት

ኣብ ሸወደን ብዙሓት በዓል-መዝታትን ኣብያተ-ጽሕፈታትን ኣለዉ። ብፍላይ እዞም ዝስዕቡ ገለ ካብቶም ምፍላጦም ኣገድስቲ ዝኾኑ እዮም

በዓል-መዚ	መግለጺ
ቤ/ጽ ዕዮ (Arbetsförmedlingen)	ስራሕ እንተ ዘይብልካ ይሕግዘካ። እቶም ስራሕ ዘይብሎምን ኣስራሕትን ሕግታት ይኸተሉ ከም ዘለዉ ይቐጻጸር።
ቤ/ጽ ማሕበራዊ መድሕን (Försäkringskassan)	ሓገዝን ካልኣት ቊጠባዊ መተካእታ ክፍሊታትን ዝውስንን ዝኸፍልን
ኢምግሬሽን (Migrationsverket)	ኣብ ሸወደን ንክነብሩ፡ ክመሃሩ፡ ክሰርሑ፡ ክበጽሑ፡ ዑቕባ ክሓቱ ወይ ሸወደናዊ ዜግነት ክወሃቦም ዝሓቱ ሰባት፡ ንዘቕርብዎም ምምልካታት ይምርምር። ኢምግሬሽን ሸወደን እዩ ናይ መንበሪ-ፍቓድ ውሳኔ ዝህብ። መንበሪ-ፍቓድ ግዝያዊ ወይ ቀዋሚ ክኸውን ይኸእል።
በዓል-መዚ ግብረ (Skatteverket)	ግብረ ይእክብ፡ መዝገብ ነባርነት ህዝቢ የመሓድር ከምኡውን ነባርነት ሸወደን ንዘለዎም መንነት ካርድ ይህብ።

ሸወደን ኣብ ዘባታትን ንኡሳን-ዘባታን ትኸፈል። እዚ ዝስዕብ ሓበሬታ እንታይ ሓላፍነት ከም ዘለዎም ዮብርሀይ፤

<p>ዘባታትን ንኡሳን-ዘባታትን</p>	<p>መግለጺ</p>
<p>ዘባታት፤ ክንክን ጥዕናን ሕክምናን ከምኡ ድማ መሳላጥያታት</p>	<p>ክንክን ጥዕናን ሕክምናን ሸወደን ኣብ 21 ዝተፈላለዩ ጅኦግራፊያዊ ከባቢታት ዝተኸፍለ ኮይኑ፡፡ እዞም ከባቢታት ዘባታት ተባሂሎም ይጽውዑ። ኣብ ነፍሲ-ወከፍ ዘባ ሆስፒታልን ካልኣት ከም መእከል ክንክን-ጥዕና ዝኣመሰሉ ትካላት ጥዕና ኣለዉ። መግዳዕቲ ንዘለዎም እዞን ዘባታት ዝተፈላለዩ ዓይነታት መሳላጥያታት ይምጥዎ እዮን። እዞን ዘባታት ብምኽንያት ስነ-ኣእምሮ ኣብ ሕመም ኩነታት እንተላኸ እዉን ይሕግዞ እዮን።</p>
<p>ንኡሳን-ዘባታት፤ ቤት-ትምህርቲ፡ ማሕበራዊ ሓፊዮት ቁልዑ፡ ማሕበራዊ ሓፊዮት ሽማግሌ፡ ማሕበራዊ ደገፍን ኣባይቲ ንኣይስቲ መጻእትን</p>	<p>ሸወደን፡ ንኡሳን-ዘባታት ኣብ ዝበሃላ ንኣሸቱ ክፋላት ትኸፈል። ኣብ ሸወደን 290 ንኡሳን-ዘባታት ኣለዋ። እዞን ንኡሳን-ዘባታት ነበርተን ቤት-ትምህርቲ፡ ማሕበራዊ ሓፊዮት ቁልዑን ሽማግሌን ከምኡ ድማ ብሕገ LSS(ሕገ ደገፍን ኣገልግሎትን ንገሊኡም ስንኩላን) ከምኡ ድማ ብሕገ Solን(ሕገ ማሕበራዊ ኣገልግሎት) ዝወሃቡ ደገፍት ንኸረኽቡ ሓላፍነት ኣለዉን።</p>

ሓገዝ ምምልካት

ሕብረተሰብ ዝምጥዎም ሓገዞች ኣብ ዝተፈለለዩ ቦታታት ኣለዉ። ቅኑዕ ሓገዝ ንምርካብ ነቲ ዝምልከቶ በዓል-መዚ ወይ ትካል ምውካስ ይድልዮህ። እቲ ሓገዝ ንኸውሃበካ፡ ኣቐዲምካ ምምልካ ይድለ።

ይገፍ ወይ ሓገዝ ምስ ዘድልዮህ፡ ነቲ ይገፍ ዝምጥዎ በዓል-መዚ፡ በዕልኻ ትውከሶ። ነዚ ምውካስ ብኸም'ዚ ተካይዶ፤

- ኢመይል ወይ ንቡር ደብዳቤ ብምልኣኽ
- ተሌፎን ብምድዋል
- ኣብ'ቲ ዝምልከቶ በዓል-መዚ ብኣካል ብምኸድ ወይ ኣብ መካነ-መርበቡ ብዲጂታል ብምውካስ።

መግዳዕቲ ከም ዘለካ ነቶም ትረኽበም በዓል-መዝታት ምሕባር ኣዘዩ ኣገዳሲ እዩ። ከም'ዚ ምስ ትገብር፡ እቶም በዓል-መዝታት ከተመልክቶም ትኽእል ደገፋት ኣዩኖት ምኽኒኖምን ከመይ ገይርካ ከም ተመልክቶምን ይሕብሩኽ። ንበዓል-መዝታት መግዳዕቲ ከም ዘለካ ወላ እንተ ሓበርካ፡ ነቲ ተመልክቶ መንበሪ ፍቓድ ሽወደን ኣይጸልዎን እዩ።

ቤ/ት ማሕበራዊ መድሕን፡ በዓል-መዚ ግብረ፡ በዓል-መዚ ጥሮታን ቤ/ጽ ዕዮን፡ መንግስታዊ ማእከል ኣገልግሎት(ስታተንስ-ሰርቪስ-ሰንተር) ዝበሃል ናይ ሓበር ቤ/ጽ ኣለዎም። ነዚኦም ኣብ'ዚ ቤ/ጽ ክትረኽበም ትኽእል። ኣብ ብርክት ዝበላ ስታተንስ-ሰርቪስ-ሰንተር ዝሰርሑ ሰባት ብዘይካ ቋንቋ ሽወደን ካልኣት ቋንቋታት ስለ ዝኽእሉ ክሕግዙኻ ይኽእል። ኣብ ስታተንስ-ሰርቪስ-ሰንተር ኣስተርጓሚ ምስ ዘድልዮካ ነታ ኣካይዲት ጉዳይት ተወከሶ።

አብ ገሊኡን ስታተንስ-ሰርቪስ-ሰንተር ኢሚግሬሽን ዝኣልዎም ጉዳያት ከይተረፈ ክሕግዞ ይኸእል እዮን። መን ምዃንካ ንምርግጋጽ፡ መብዛሕቱ ግዜ መረጋገጺ መንነት ከተርእይ ከድልዎካ እዩ።

ኢምግሬሽን ናይ ባዕሉ ማእከል ኣገልግሎት(ሰርቪስ-ሰንተር) ስለ ዘለዎ ናብኡ ክኸየድ ይከኣል እዩ።

ውልቃዊ ሓበሬታን መንነታዊ ሰነዳትን

- **ሃገራዊ መዝገብ ሕዝቢ**- ኣብ'ቲ ትነብረሉ ኣድራሻ ኣብኡ ክትምዝገብ ኣለካ። እዚ መዝገብ ነባርነት ይበሃል። መንበሪ ኣድራሻኡ ዝቕይር ሰብ ነቲ ሓድሽ ኣድራሻኡ ኣብ በዓል-መዚ ግብሪ ግድን ከመዝግቦ ኣለዎ። እዚ ንዓኻ ሓድሽ መጻኢ ይምልከተካ እዩ።
- **ቍጽሪ መንነት** - እዚ ቍጽሪ በዓል-መዚ ግብሪ ነቶም ኣብ ሽወደን ነባርነት ዘለዎም ሰባት መንነቶም ንምርግጋጽ ዝህበም መለላይት ቍጽሪ እያ። እዚ ንዓኻ ሓድሽ መጻኢ ይምልከተካ እዩ።
- **ግዝያዊ ቍጽሪ መንነት** - ዓይነት መለላይት ቍጽሪ ከይኑ ንኣብነት ምስ በዓል-መዝታት ኣብ ትራኽቡሉ ወይ ሒሰብ-ባንክ ኣብ ትኸፍተሉ የቃልለልካ። እዚ፡ ንሓታቲ ዑቕባ ወይ ብጃምላዊ ስደት ንዝተሰደደ ይምልከት እዩ።

ምስትርጓም

ምስ በዓል-መዝታት፡ ንኡስ-ዘባ፡ ክንክን ጥዕናን ኣብ ተካይዶም ኩሎም ርክባት ኣስተርጓሚ ክግበረልካ መሰል ኣለካ። ኣስተርጓሚ እንተ ኣድልይካ መብዛሕቱ ግዜ ኣቐዲምካ እዩ ዝሕተት። ኣስተርጓሚ ናይ ቋንቋ-ምልክት ምስ ዘድልዩካ ግን ኩሎ ግዜ ኣቐዲምካ ክትሓትት ኣለካ።

ዓመጽን ተቓልፆን

መግዳዕቲ ምስ ዝህልወካ ብዝያዳ ክትቃላዕ ትኽእል ኢኻ። ኣብ ልዕሌኻ ስግኣት ናይ ዓመጽን ዘይሕጋዊ ንግዲ ደቂ-ሰባትን እዉን ክህሉ ይኽእል እዩ። ዝኾነ ሰብ ንዘይሕጋዊ ንግዲ ደቂ-ሰባት ምስ ዘቃላዓካ፡ ገበን ይፍጽም ኣሎ። ጎነጽ ወይ ተቓላዕነት ኣብ ዘለዎ ኩነታት ምስ ትርከብ ንፖሊስ ክትሕብር ኣለካ።

ሐታቲ-ዑቕባ

መን እዩ ሓታቲ-ዑቕባ?

አብ ሸወደን ዑቕባ ምስ ትሓትት ሓታቲ-ዑቕባ ትበሃል። መንበሪ ፍቓድ ሸወደን ክሳብ ዝውሰነልካ ከም ሓታቲ-ዑቕባ ትሕሰብ።



ስራሕ

ከም ሓታቲ-ዑቕባ መጠን፡ እንተ ሽኢልካ ብቑጥጠባ ነብስኻ ባዕልኻ ክትሸኦላ ኣለካ፡ ንኣብነት ሰራሕካ ድዩ ወይ'ሲ ብዘቐመጥካዮ ገንዘብ ገይርካ።

ክትሰርሕ መሰል እንተለካ፡ መረጋገጺት ናይ'ዚ መሰል ካብ ኢምግ ረሽን ከተቐርብ ይድሊ። እዞ መረጋገጺት ምስ ትህልወካ ካብታ ኤል.ኤም ካርድ(LMA-kort) ብQR-ኮድ ገይርካ ከተንብባ ትሸኦል። በዓል-መዚ ግብሪ ዝህበ ግዝያዊ ቍጽሪ መንነት እውን ከድልዩካ እዩ። ድሕሪ'ዚ ክትሰርሕ ትሸኦል። ስራሕ ባዕልኻ ተናዲ። ስራሕ ንምድላይ ኣብ ስታተንስ-ሰርቪስ-ሰንተር ብምኻድ ኣብኡ ዘሎ ቤ/ጽ ዕዮ ተመዝገብ።



መንበሪ ገዛ

ከም ሓታቲ-ዑቕባ መጠን፡ መግዳዕቲ ምስ ዝህልወካ፡ ምስቲ መግዳዕትኻ ዝሰነ መንበሪ ቦታ ከተምልክት መሰል ኣለካ።

ነቲ ኢምግረሽን ዝመደበልካ መንበሪ ቦታ ምስ ትነጽጎ፡ ገዛ ባዕልኻ ክትደልን ክራይ ባዕልኻ ክትሸጥኡን ከድልዩካ እዩ። እቲ ትመርጽ

መንበረ ቦታ፡ ነቲ ብመሰረት ሕጊ ምቕባል ሓተቲ-ዑቕባ (LMA) ትረኽቦ ደገፍ ክጻልዎ ይኸእል።

ናይቲ ዘመልከትኩዎ ዑቕባ ውሳኔ እንዳ ተጸበኽ ከለኽ፡ መንበረ ቦታ እንተ ኣድልዩክ፡ ኢሚግራሽን ግዝያዊ መንበረ ገዛ ከዳልወልካ ይኸእል እዩ።

ብዘይወለዶም ዝተሰዱ ትሕቲ 18 ዝዕድሜኦም መንእሰያትን ቁልዑን

ዕድሜኽ ትሕቲ 18 ዓመት ኮይንካ ብዘይ ወለዲ ናብ ሸወደን ምስ ትመጽእ፡ እቲ ትነብረሉ ንኡስ-ዘባ እዩ ምሳኻ ዝሰነ መንበረ ቦታ ዘዳልወልካ።



ቍጠባዊ ረዲኤት

ብቍጠባ ነብስኻ ባዕልኻ ዘይትኸለ እንተ ኾይንካ፡ ብመሰረት ሕጊ ምቕባል ሓተቲ-ዑቕባ (LMA)፡ ካብ ኢምግራሽን ቍጠባዊ ረዲኤት ከተመልከት ትኸእል። እቲ ኢምግራሽን ዝህበካ ሓገዝ ዘይኣኸለካ እንተ ኾይኑ፡ ተወሳኺ ዝኾነ ፍሉይ ደገፍ (särskilt stöd) ከተመልከት ትኸእል።

- ብሰንኪ መግዳዕቲ ተወሳኺ ወጻኢታት ስለ ዘለዉኻ እቶም ዝወሃቡኻ ሓገዞት ምስ ዘይኣኸሉ፡ ፍሉይ ሓገዝ (särskilt bidrag) ክትሓትት ትኸእል። ከም ኣብነት ንመነጽር ወይ መሰላጠያ ዘድልዩ ወጻኢታት ክኾኑ ይኸእሉ።

ነዘም ዝተፈለለዩ ደገፋት ንምምልካት ወይ ዝያዳ ሓበሬታ ንምርካብ ንኢምግራሽን ተወከሱ። ነዚ ሓገዝ ገንዘብ ዝውስን ኢምግራሽን እዩ።

ብዙይወለዶም ዝተሰዱ ትሕቲ 18 ዝዕድሜኡም መንእሰያትን ቁልዑን

ዕድሜኻ ትሕቲ 18 ዓመት ኮይንካ ብዙይ ወላዲ ናብ ሸወደን ምስ ትመጽእ፡ እቲ ሕጊ ልክዕ ከምቲ ንኹሎም ካልኣት ደገፍ ወይ ጸወን ዘድልዮም ቁልዑን መንእሰያትን ማዕረጉም ድማ ንዓኻ ይምልከተካ።



ክንክን ጥዕናን ሕክምናን ከምኡ ድማ ክንክን ስኒ

ኣብ ሸወደን ክንክን ጥዕናን ሕክምናን ከምኡ ድማ ክንክን ስኒ ብቐንዱ ሓላፍነት ዝወስዱ እተን ዘባታት እየን።

ዑቕባ ድሕሪ ምምልካትካ፡ ሓፈሻዊ ምርመራ ጥዕና ንኸትገብር ማእከል ክንክን-ጥዕና ይውፍዮልካ። መግዳዕቲ ምስ ዝህልወካ፡ እዚ ምርመራ ብእዎኑ ካብ ክንክን-ጥዕና ሓገዝ ንኸትረክብ ይሕግዘካ።

መግዳዕቲ እንተለካ ወይ ዘለካ ኮይኑ እንተ መሲሉካ እቲ ዘድልዮካ ሓገዝ ንኸትረክብ ንክንክን-ጥዕና ተወከሶ። ኣባላት ክፍሊ ጥዕናን ኣስተርጎምትን ምስጢር ናይ ምስታር ግዴታ ኣለዎም። ክንክን ንምርካብ ኣብ ትካል ክንክን-ጥዕና ከም ዝመጻኻ ንኸልኣት በዓል-መዝታት ክሕብሩ ኣይፍቀድሎምን እዩ። ብኸልእ ኣዘራርባ፡ ኣብ ክንክን-ጥዕና ትህቦ ሓበሬታ ንናይ ዑቕባ ጉዳይካ ኣይጸልዎን እዩ።

ከም በጽሒ መጠን፡ ዘየላቡ ወይ ህጹጽ ዝኾነ ክንክን-ጥዕና ወይ ክንክን-ስኒ ይምጠወልካ እዩ።

ምስ ትሓምም ናበይ ትኸይድ

እንተ ሓሚምካ ብቐዳምነት ኣብ ጥቓኽ ናብ ዝርከብ ማእከል ክንክን-ጥዕና ትኸይድ። ኣብ ማእከል ክንክን-ጥዕና ቅልል ዝበሉ ክንክናት ክወሃቡኻ ይኸእሉ። እቲ ማእከል ክንክን-ጥዕና እንተ ተዓዳዩ ወይ ብተሌፎን ክትረኽቦ እንተ ዘይኪኢልካ ናብ 1177 ትድውል። ድሕረ-አ ምስ ሓንቲ ኣላዪት-ሕሙማት ነርስ ብምዝራብ ምኽሪ ትረክብ። ክንክን ናይ ስኒ ምስ ዘድልዩካ ናብ ማእከል ክንክን-ስኒ(Folk tandvården) ወይ ናብ ብሕታዊ ሓኪም ስኒ ትኸይድ።

ብጽኑዕ እንተሓሚምካ ናብ ሆስፒታል ትኸይድ። ንስኽ ወይ ካልእ ሰብ ብጽኑዕ እንተሓሚምካ ወይ ብኸቢቢድ እንተ ተገዲእካ ወይ ኣምቡላንስ እንተ ኣድልዩካ ናብ 112 ትድውል።

መጓዓዝያ ሕሙማት

ባዕልኻ ናብ ሕክምና ክትኸይድ ዓቕሚ እንተ ዘይብልካ፡ ናብ ማእከል ክንክን-ጥዕና ወይ ሆስፒታል ተብጻሓካ መጓዓዝያ ሕሙማን ትጠልብ። ናይ'ቲ ትገብሮ ወጻኢ መተካእታ ክወሃበካ ይኸእል እዩ። ነቲ መተካእታ ድሕሪ እቲ ጉዕዞ ከተመልክቶ ትኸእል። ነቲ ፍቓድ ናይ መጓዓዝያ ሕሙምና ግን ኣቐዲምካ ኢኻ ተመልክቶ። እቶም ፍቕዳት መገሻታት ኣዮኖት ምዃናም ንምፍላጥ ነቲ ክንክን-ጥዕና ዝብሀካ ትካል ተወሰኸሶ።

ትሕቲ 18 ዝዕድሜኡም መንእሰያትን ቁልዑን

ትሕቲ 18 ዓመት ዝዕድሜኡም ቁልዑ ክንክን-ጥዕናን ክንክን-ስንን ክረኽቡ መሰል ኣለዎም። ዕድሜኻ ትሕቲ 18 ዓመት እንተ ኾይኑ፡ እሊታዊ ህይወትካ ብዘዕግብ ንምምራሕ ደገፍን

ልምምድን ዝህብ ተሃድሶ(ሃቢሊቴሪን) ክምጠወልካ ይኸእል እዩ።
ምስ ክፍሊ ተሃድሶ(ሃቢሊቴሪን) ንምርኻብ ነቲ ናትካ ማእከል
ክንክን-ጥዕና ተወከሶ።



ቤት ትምህርቲ

ኣብ ሸወደን ቤት ትምህርቲ ንኹሎም ቁልዑን ተምሃሮን ነጻ እዩ።
ሓተቲ-ዑቕባ ቁልዑ ቤት ትምህርቲ ክኸዱ መሰል ኣለዎም።ግድን
ክኸዱ ኣለዎም ማለት ግን ኣይኮነን። ውላድካ ኣብ ቤት ትምህርቲ
ቦታ ንኸረክብ ነቲ ንኡስ-ዘባ ተወከሶ።

ኣብቲ ትነብረሉ ንኡስ-ዘባ ንውላድካ ዝኸውን ቤት ትምህርቲ
ባዕልኻ ክትመርጸሉ ትኸእል ኢኻ። ውላድካ ኣብ ቤት ትምህርቲ
ንምምዝጋብ ኢምግሬሽ ክሕግዘካ ይኸእል እዩ። ውላድካ ኣብ
ኣዮናይ ደረጃ ክፍሊ ክጅምር ከም ዝኸእል ዝውስን እቲ ቤት
ትምህርቲ እዩ። ነዚ ዝውስን ዕድመ ውላድካን ቅድሚ ሕጂ
ዝነበሮ ደረጃ ትምህርቱን እዩ።

መብዛሕተኣም ኣካላዊ፡ ስነ-ኣእምራውን ተገንዝቦኣውን መግዳዕቲ
ዘለዎም ተምሃሮ ኣብ ንቡር መባእታውን 2ይ ደረጃ ቤት
ትምህርቲ ይመሃሩ። መግዳዕቲ ንዘለዎም ቁልዑ ዝኸኑ ካልኣት
ዓይነታት ኣብያተ ትምህርቲ እዉን ኣለዉ እዮም።

ዝተሳነዩ መባእታዊ ቤት ትምህርትን 2ይ ደረጃ ቤት ትምህርትን

ኣብ ዝተሳነዩ ቤት ትምህርቲ ክኸዱ ዝፍቀደሎም እቶም መግዳዕቲ
ናይ ትሑት ዓቕሚ ኣእምሮ ዘለዎም ጥራሕ እዩ። ኣብ ዝተሳነዩ
መባእታዊ ቤት ትምህርትን ኣብ ዝተሳነዩ 2ይ ደረጃ ቤት ትምህርት

ርትን ዘሎ ኣመሃህራ ምስ ናህሪ ውላድካ ስለ ዝኸይድ ኣብኡ ፍልጠትን ምዕባላን ይቐስም። ኣብ ዝተሳነየ ኣብያተ ትምህርቲ ዘሎ ካሪክለም ብንጹር ኣብ ፍልጠት ዘተኮረ እዩ።

ፍሉይ ቤት ትምህርቲ

ካልእ ዓይነት ትምህርቲ ድማ ፍሉይ ቤት ትምህርቲ እዩ። ፍሉይ ቤት ትምህርቲ ከኸዱ ዝፍቀደሎም ካብዘም ዝስዕቡ መግዳዕ ትታት ሓደ ወይ ልዕሊኡ ዘለዎም ቈልዑ እዮም፤

- **ናይ ምስማዕ መግዳዕቲ**
- **ጽሑፍነት**
- **ጽሑፍነትን ዑረትን**
- **ናይ ምርኣይ መግዳዕትን ካልእ ተወሳኺ መግዳዕትን**
- **ዝተኸበደ ናይ ቋንቋ መኽሰኢቲ**

ኣብ ፍሉይ ቤት ትምህርቲ ክመሃር መን ከም ዝፍቀደሉ ዝውስን፡ በዓል-መዚ ፍሉይ ኣስተምህሮን ኣብያተ-ትምህርትን እዩ።

ምስ ምንቅስቓስ ዝተሳነየ ቤት ትምህርቲ

ካልእ ዓይነት ትምህርቲ ድማ እቲ ነቶም ስፍሕ ዝበለ ናይ ምንቅስቓስ ጸገም ዘለዎም መንእሲያት ዝወሃብ፡ ምስ ምንቅስቓስ ዝተሳነየ ቤት ትምህርቲ እዩ። ምስ ምንቅስቓስ ዝተሳነየ 2ይ ደረጃ ቤት ትምህርቲ ኣብ ሸወደን ኣብ ኣርባዕተ ቦታታት ኣሎ። እዞን ኣብያተ-ትምህርቲ ተምሃሮ ካብ መላእ ሸወደን ይቐበሉ።

አብ ምስ ምንቅስቃስ ዝተሳነዩ ቤት ትምህርቲ ክመሃሩ መን ከም ዝፍቀደሉ ዝውስን፡ በዓል-መዚ ፍሉይ ኣስተምህሮን ኣብያተ-ትምህርትን እዩ።

አብ ቤት ትምህርቲ ዝወሃብ ደጋፍ

መግዳዕቲ ንዘለዎም ተምሃሮ ዝወሃቡ ዝተፈላለዩ ደገፋት ኣለዉ። እዚ ዓይነት ደገፍ ንውላድካ ዝፍቀደሉን ዘይፍቀደሉ ዝውስን እኒ ርእሶ-መምህራን እዩ።

አብ ቤት ትምህርቲ ንመግዳዕቲ ዘለዎም ተምሃሮ ዝወሃቡ ደገፋት፤

- **ዝተሳነ መሳለጥያ ትምህርቲ** - ናይ ኮምፒተር ፕሮግራማት፡ ብድምጺ ዝተቐደሉ መጽሓፍቲ፡ መሳለጥያ ትምህርቲ ብብራይል
- **ዝተሳነዩ መደብ-ትምህርቲ** - ምስ ኩነታት ውላድካ ዝተሳነዩ መደብ-ትምህርቲ
- **ረዳት መምህር** - ንተምሃሮ ኣብ ምህሮ ዝሕግዞም ሰብ
- **መስተራሽብ** - ቋንቋ ምልክት፡ ብስእልን ምልክታትን ዝተሳነዩ መራሽቢ ደገፍ
- **ደገፍ ካብ ክፍሊ ጥዕና ተምሃሮ** - ካብ ናይ ቤት ትምህርቲ ሓኪም፡ ነርስ፡ ሳይኮሎጂስት፡ኣማኻሪትን ፍሉይ ክኢላ ስነ-ትምህርትን ሓገዝ ክትረክብ ትኽእል ኢኻ። እዞም ዝተጠቓሉ ሰብ ሞያ ዘለዉ፡ ውላድካ ጽቡቕ ንኽህሉን ትምህርቲ ከኣ ብዘዕግብ ንኽምክቶ ዘድሊ ሓገዝ ንኽረክብን እዩ።
- **መጓዓዝያ** - መጓዓዝያ ካብን ናብን ቤት ትምህርቲ

መምርሒ ጃምላዊ ፍልሰት

ብመሰረት መምርሒ ጃምላዊ ፍልሰት ጽላል ዘድልዮ መን'ዩ?

ብመሰረት መምርሒ ጃምላዊ ፍልሰት ሕብረት ኤውሮጳ፡ መንበሪ-ፍቓድ እንተ ተዋሂቡካ ሓታቲ-ጽላል ኢኹ። ኣብዚ እዋንዚ ሕብረት ኤውሮጳ እዚ መምርሒ ጃምላዊ ፍልሰት ነቶም ካብ ዩክሬይና ዝመጹ ሰባት ንኸገልግል ኣበራቢርዎ ኣሎ።



ስራሕ

ከም ሓታቲ-ጽላል መጠን፡ እንተ ኸኢልካ ነብስኻ ብቐጠባ ባዕልኻ ትኸእለ። ነዚ ሰራሕኻ ይኹን ብዘቐመጥኩዮ ገንዘብ ገይርካ ክትገብሮ ትኸእል።

ኣብ ሸወደን ክትሰርሕ ከም ትኸእል ዝሕብር መረጋገጺት ካብ ኢምግረሽን ይድልዩካ። ብመሰረት መምርሒ ጃምላዊ ፍልሰት መንበሪ ፍቓድ ምስ ተዋሃብካ፡ ኣብ'ቲ ናይ መንበሪ ፍቓድ ካርድ ክትሰርሕ ከም ዝፍቀደካ ክምልከት እዩ። ስራሕ ንኸትሰርሕ ግዝያዊ ቍጽሪ መንነት ይድልዩካ። መንነትካ ዘረጋግጹ ሰነዳት ድሮ ሂብካ እንተ ነይርካ፡ በዓል-መዝ ግብሪ ግዝያዊ ቍጽሪ መንነት ንኸበካ ኢሚግሬሽን ይሓቶ።

ስራሕ ባዕልኻ ተናዲ። ስራሕ ንምድላይ ሓገዝ ምስ ዘድልዩካ ኣብ ቤ/ጽ ዕዮ ትምዝገብ።

ነዚ ምዝገባ ኣብ ስታተንስ-ሰርቪስ-ሰንተር ብምኸይ ተካይይ።
 ድሕረኡ፡ ምስቲ ኣብ ቤ/ጽ ዕዮ ዝርከብ ኣካደዲ ጉዳያት ውጥን
 ንኸተውጹ ትራኽቡ። እቲ ዘድልዩካ ቅኑዕ ደገፍ ንኸትረክብ
 መግዳዕቲ ከም ዘለካ ሓብሮ። ደገፍ ይፍቀደልካን ኣይፍቀደልካን
 ዝውስን ቤ/ጽ ዕዮ እዩ።

ካብ ቤ/ጽ ዕዮ ክትረኽቦ ትኽእል ደገፍን ቊጠባዊ ሓገዝን፤

- **ተሓጋጋዚ** - ሓይ ሰብ ምሳኻ ዝኸይድ ስራሕ ንኸትረ
 ክብን ንኸተመልክትን ይሕግዘካ።
- **ምስ ኪኢላ በዓል-ሞያ ምርኻብ** - ናይ ምርኣይ፡
 ምስማዕ ወይ ምዝራብ ጸገማት ምስ ዝህልወካ፡ ክብ
 ሓይ ክኢላ በዓል ሞያ ደገፍ ክትረክብ ትኽእል።
- **ድጎማ ደሞዝ** - መግዳዕቲ እንተለካ ምስ ኩነታትካ
 ዝኸይድ ስራሕ ክወሃበካ ይኽእል እዩ። ማዕረ
 ማዕረኡ ድማ ኣስራሒ ነቲ ዝወሃበካ ስራሕ ምሳኻ
 ንኸሳንዮ ቊጠባዊ ሓገዝ ይወሃቦ።



መንበሪ ገዛ

ከም ሓታቲ-ጽላል መጠን መግዳዕቲ ምስ ዝህልወካ፡ ምሳኻ ዝሰነ
 መንበሪ ቦታ ከተመልክት መሰል ኣለካ።

መንበረ-ገዛ ንምድላይ ሓገዝ እንተ ደሊኻ፡ ኢምግሬሽን አየነይቲ ንኡስ-ዘባ ጥርሑ ቦታ ከም ዘለዎ ፈቲሹ ድሕሪ ምርከብ ነታ ንኡስ-ዘባ መንበረ-ቦታ ንኸትህበካ ይሓታ። እቲ መንበረ-ቦታ ክሳብ ዝርከብ ግን ኣብ'ቲ ግዝያዊ መንበረ ቦታ ናይ ኢምግሬሽን ትጽንሖ። ክራይ ገዛ ባዕልኻ ክትኸፍሎ እዩ እቲ ትጽቢት። ገንዘብ እንተ ዘይብልካ ግን ነቲ ክራይ ገዛ ኢምግሬሽን ይኸፍሎ።

ንኡስ-ዘባ ንዝመጠወልካ መንበረ-ገዛ ኣይፋላይን ምስ ትብል፡ ሓገዝ መንበረ ገዛ ንምርከብ ንኢምግሬሽን ትውከሶ። ነዚ ዝተመጠወልካ ገዛ ኣይፋላይን ምስ ትብል፡ ባዕልኻ ገዛ ደሊኻ ክራይ ድማ ባዕልኻ ትኸፍሎ።

ብዘይወለዶም ዝተሰዱ ትሕቲ 18 ዝዕድሜኦም መንእሰያትን ቁልዑን

ዕድሜኻ ትሕቲ 18 ዓመት ኮይንካ ብዘይ ወላዲ ናብ ሸወደን ምስ ትመጽእ፡ እቲ ትነብረሉ ንኡስ-ዘባ እዩ ምሳኻ ዝሰነ መንበረ ቦታ ዘዳልወልካ።



ቍጠባዊ ረዲኤት

ብቍጠባ ነብስኻ ባዕልኻ ዘይትኸላ እንተ ኾይንካ፡ ብመሰረት ሕጊ ምቕባል ሓተቲ-ዑቕባ (LMA)፡ ካብ ኢምግሬሽን ቍጠባዊ ረዲኤት ከተመልክት ትኸእል። እቲ ኢምግሬሽን ዝህበካ ሓገዝ ዘይኣኸለካ እንተ ኾይኑ፡ ተወሳኺ ዝኾነ ፍሉይ ደገፍ(särskilt stöd) ከተመልክት ትኸእል።

- መግዳዕቲ ሃሊኪ እቲ ዝወሃበካ ደገፍ ንኣብነት ንከም መነጽር

ወይ መሳላጥያ ዝኣመሰሉ ክሸፍኖ እንተ ዘይክኢሉ፡ ፍሉይ ደገፍ(särskilt stöd) ከተመልክት ትኽእል።

ነዘም ዝተፈለለዩ ደገፋት ንምምልካት ወይ ዝያዳ ሓበሬታ ንምርካብ ንኢምግሬሽን ተወከሶ። ነዚ ሓገዝ ገንዘብ ዝውስን ኢምግሬሽን እዩ።

ብዘይወለዶም ዝተሰዱ ትሕቲ 18 ዝዕድሜኦም መንእሰያትን ቁልዑን

ዕድሜኽ ትሕቲ 18 ዓመት ከይንካ ብዘይ ወላዲ ናብ ሸወደን ምስ ትመጽእ፡ እቲ ሕጊ ልክዕ ከምቲ ንኹሎም ካልኣት ደገፍ ወይ ጸውን ዘድልዮም ቁልዑን መንእሰያትን ማዕረጉም ድማ ንዓኽ ይምልከተካ።



ክንክን ጥዕናን ሕክምናን ከምኡ ድማ ክንክን ስኒ

ኣብ ሸወደን ክንክን ጥዕናን ሕክምናን ከምኡ ድማ ክንክን ስኒ ብቐንዱ ሓላፍነት ዝወስዳ እተን ዘባታት እዮን።

ኣብ ሸወደን ምስ መጻኽ እቲ ማእከል ክንክን-ጥዕና ሓፈሻዊ ምርመራ ጥዕና ንኽትገብር ወፊዶ ይህበካ። መግዳዕቲ ምስ ዝህልወካ፡ እዚ ምርመራ ብእዋኑ ካብ ክንክን-ጥዕና ሓገዝ ንኽትረክብ ይሕግዘካ።

መግዳዕቲ እንተለካ ወይ ዘለካ ከይኑ እንተ መሲሉካ እቲ ዘድልዮካ ሓገዝ ንኽትረክብ ንክንክን-ጥዕና ተወከሶ። ኣባላት ክፍሊ ጥዕናን

አስተርጉምትን ምስጢር ናይ ምስታር ግዴታ ኣለዎም። ክንክን ንምርካብ ኣብ ትካል ክንክን-ጥዕና ከም ዝመዳኻ ንኸልኡት በዓል-መዝታት ክሕብሩ ኣይፍቀደሎምን እዩ። ብኸልእ ኣዘራርባ፡ ኣብ ክንክን-ጥዕና ትህቦ ሓበሬታ ንናይ ዑቕባ ጉዳይካ ኣይጸልዎን እዩ።

ከም በጽሒ መጠን፡ ዘየላቡ ወይ ህጹጽ ዝኾነ ክንክን-ጥዕና ወይ ክንክን-ስኒ ይምጠወልካ እዩ።

ምስ ትሓምም ናበይ ትኸይድ

እንተ ሓሚምካ ብቐዳምነት ኣብ ጥቓኽ ናብ ዝርከብ ማእከል ክንክን-ጥዕና ትኸይድ። ኣብ ማእከል ክንክን-ጥዕና ቅልል ዝበሉ ክንክንናት ክወሃቡኻ ይኸእሉ። እቲ ማእከል ክንክን-ጥዕና እንተ ተዓጽዩ ወይ ብተሌፎን ክትረኽቦ እንተ ዘይኪኢልካ ናብ 1177 ትድውል። ድሕሪኡ ምስ ሓንቲ ኣላዩት-ሕሙማት ነርስ ብምዝራብ ምኽሪ ትረክብ። ክንክን ናይ ስኒ ምስ ዘድልዩካ ናብ ማእከል ክንክን-ስኒ(Folktandvården) ወይ ናብ ብሕታዊ ሓኪም ስኒ ትኸይድ።

ብጽኑዕ እንተሓሚምካ ናብ ሆስፒታል ትኸይድ። ንስኽ ወይ ካልእ ሰብ ብጽኑዕ እንተሓሚምካ ወይ ብኸቢድ እንተ ተጎዲእካ ወይ ኣምቡላንስ እንተ ኣድልዩካ ናብ 112 ትድውል።

መጓዓዝያ ሕሙማት

ቦዕልኻ ናብ ሕክምና ክትኸይድ ዓቕሚ እንተ ዘይብልካ፡ ናብ ማእከል ክንክን-ጥዕና ወይ ሆስፒታል ተብጽሓካ መጓዓዝያ ሕሙማን ትእዝዝ። ናይ'ቲ ትገብሮ ወጻኢ መተካእታ ክወሃበካ ይኸእል እዩ። ነቲ መተካእታ ድሕሪ እቲ ጉዕዞ ከተመልክቶ

ትክክል። ነቲ ፍቓድ ናይ መጓዓዝያ ሕሙምና ግን ኣቐዲምካ ኢኻ ተመልክቶ። እቶም ፍቕዲታት መገሻታት ኣየኖት ምዃኖም ንምፍላጥ ነቲ ክንክን-ጥዕና ዝብሀካ ትካል ተወስከሶ።

ትሕቲ 18 ዝዕድሜኡም መንእሰያትን ቁልዑን

ትሕቲ 18 ዓመት ዝዕድሜኡም ቁልዑ ክንክን-ጥዕናን ክንክን-ስንን ክረኽቡ መሰል ኣለዎም። ዕድሜኻ ትሕቲ 18 ዓመት እንተ ኹይኑ፡ እለታዊ ህይወትካ ብዘዕግብ ንምምራሕ ደገፍን ልምምድን ዝህብ ተሃድሶ(ሃቢሊቴሪን) ክምጠወልካ ይኸእል እዩ። ምስ ክፍሊ ተሃድሶ(ሃቢሊቴሪን) ንምርኽብ ነቲ ናትካ ማእከል ክንክን-ጥዕና ተወከሶ።



ቤት ትምህርቲ

ኣብ ሸወደን ቤት ትምህርቲ ንኹሎም ቁልዑን ተምሃሮን ነጻ እዩ። ናይቶም ብመሰረት መምርሒ ጃምላዊ ፍልሰት ጽላል ዝሓቱ፡ ደቆም ኣብ ትምህርቲ ናይ ምስታፍ መሰል ኣለዎም። ግዴታ ግን ኣይኮነን። ውላድካ ኣብ ቤት ትምህርቲ ቦታ ንኸረክብ ነቲ ንኡስ-ዘባ ተወከሶ።

ኣብቲ ትነብረሉ ንኡስ-ዘባ ንውላድካ ዝኸውን ቤት ትምህርቲ ባዕልኻ ክትመርጹ ትኸእል ኢኻ። ውላድካ ኣብ ቤት ትምህርቲ ንምምዝጋብ ኢምግሬሽ ክትግዘካ ይኸእል እዩ። ውላድካ ኣብ ኣየናይ ደረጃ ክፍሊ ክጅምር ከም ዝኸእል ዝውስን እቲ ቤት ትምህርቲ እዩ። ነዚ ዝውስን ዕድሙ ውላድካን ቅድሚ ሕጂ ዝነበሮ ደረጃ ትምህርቱን እዩ።

ሙብዛሕተኦም አካላዊ፡ ስነ-አእምሮውን ተገንዝቦአውን ሙግዳዕቲ ዘለዎም ተምሃሮ ኣብ ንቡር መባእታውን ጊዩ ደረጃ ቤት ትምህርቲ ይመሃሩ። ሙግዳዕቲ ንዘለዎም ቁልዑ ዝኾኑ ካልኦት ዓይነታት ኣብያተ ትምህርቲ እዉን ኣለዉ እዮም።

ዝተሳነዩ መባእታዊ ቤት ትምህርትን ጊዩ ደረጃ ቤት ትምህርትን

ኣብ ዝተሳነዩ ቤት ትምህርቲ ክኸዱ ዝፍቀደሎም እቶም ሙግዳዕቲ ናይ ትሑት ዓቕሚ ኣእምሮ ዘለዎም ጥራሕ እዩ። ኣብ ዝተሳነዩ መባእታዊ ቤት ትምህርትን ኣብ ዝተሳነዩ ጊዩ ደረጃ ቤት ትምህርትን ዘሎ ኣመሃህራ ምስ ናህሪ ውላድካ ስለ ዝኸይድ ኣብኡ ፍልጠትን ምዕባላን ይቐስም። ኣብ ዝተሳነዩ ኣብያተ ትምህርቲ ዘሎ ካሪክለም ብንጹር ኣብ ፍልጠት ዘተኮረ እዩ።

ፍሉይ ቤት ትምህርቲ

ካልእ ዓይነት ትምህርቲ ድማ ፍሉይ ቤት ትምህርቲ እዩ። ፍሉይ ቤት ትምህርቲ ዘሎ፡ ነቶም ሓደ ወይ ዝያዳ ካብ'ዞም ዝስዕቡ ሙግዳዕትታት ዘለዎም ቁልዑ ተባሂሉ እዩ።

- ናይ ምስማዕ ሙግዳዕቲ
- ጽሑምነት
- ጽሑምነትን ዑረትን
- ናይ ምርኣይ ሙግዳዕትን ካልእ ተወሳኺ ሙግዳዕትን
- ዝተኸበደ ናይ ቋንቋ መኸሳእቲ

ኣብ ፍሉይ ቤት ትምህርቲ ክመሃር ሙን ከም ዝፍቀደሉ ዝውስን፡ በዓል-መዚ ፍሉይ ኣስተምህሮን ኣብያተ-ትምህርትን እዩ።

ምስ ምንቅስቃስ ዝተሳነዩ ቤት ትምህርቲ

ካልእ ዓይነት ትምህርቲ ድማ እቲ ነቶም ስፍሕ ዝበለ ናይ ምንቅስቃስ ጸገም ዘለዎም መንእሰያት ዝወሃብ፡ ምስ ምንቅስቃስ ዝተሳነዩ ቤት ትምህርቲ እዩ። ምስ ምንቅስቃስ ዝተሳነዩ ጊዜ ደረጃ ቤት ትምህርቲ ኣብ ሸወደን ኣብ ኣርባዕተ ቦታታት ኣሎ። እዞን ኣብያተ-ትምህርቲ ካብ መላእ ሸወደን ተምሃሮ ይቕበሉ።

ኣብ ምስ ምንቅስቃስ ዝተሳነዩ ቤት ትምህርቲ ክመሃር መን ከምዝፍቀደሉ ዝውስን፡ በዓል-መዚ ፍሉይ ኣስተምህሮን ኣብያተ-ትምህርትን እዩ።

ኣብ ቤት ትምህርቲ ዝወሃብ ደገፍ

መግዳዕቲ ንዘለዎም ተምሃሮ ዝወሃቡ ዝተፈላለዩ ደገፍት ኣለዉ። እዚ ዓይነት ደገፍ ንውላድካ ዝፍቀደሉን ዘይፍቀደሉ ዝውስን እቲ ርእሰ-መምህራን እዩ።

አብ ቤት ትምህርቲ ንመግዳዕቲ ዘለዎም ተምሃሮ ዝወሃቡ ደገፋት፤

- **ዝተሰነ መሰላጥያ ትምህርቲ** - ናይ ኮምፒተር ፕሮግራማት፡ ብድምጺ ዝተቐድሑ መጽሓፍቲ፡ መሰላጥያ ትምህርቲ ብብራይላ
- **ዝተሰነየ መደብ-ትምህርቲ** - ምስ ኩነታት ውላድካ ዝተሰነየ መደብ-ትምህርቲ
- **ረዳት መምህር** - ንተምሃሮ አብ ምህሮ ዝሕግዎ ሰብ
- **መስተራሽብ** - ቋንቋ ምልክት፡ ብስጻልን ምልክታትን ዝተሰነየ መራሽቢ ደገፍ
- **ደገፍ ካብ ክፍሊ ጥዕና ተምሃሮ** - ሓገዝ ካብ ናይ ቤት ትምህርቲ ሓኪም፡ ነርስ፡ ሳይኮሎጂስት፡ አማኝ ሪትን ፍሉይ ክኢላ ስነ-ትምህርትን እዞም ዝተጠቕሱ ሰብ ሞያ ዘለዉ፡ ውላድካ ጽቡቕ ንክህሉን ትምህርቲ ከኣ ብዘዕግብ ንክምክቶ ዘድሊ ሓገዝ ንክረክብን እዩ።
- **መጓጓዣያ** - መጓጓዣያ ካብን ናብን ቤት ትምህርቲ

ሓድሽ መጻኢ

አብ ሸወደን ሓድሽ መጻኢ ዝብሃል መን'ዩ?

አብ ሸወደን መንበሪ ፍቓድ ምስ ዝህወሃበካ ከምኡ ድማ ሓደ ንኡስ-ዘባ ምስ ዝቕበለካን ሓድሽ መጻኢ ትበሃል።

መንበሪ ፍቓድ ሓደ ካብ'ዞም ዝስዕብ ክኸውን ይኸእል፤

- **ግዝያዊ፤** እዚ ማለት እቲ መንበሪ ፍቓድ ንውሱናት ኣዋርሕ ወይ ዓመታት የገልግል።
- **ቀዋሚ፤** እዚ ማለት እቲ መንበሪ ፍቓድ ናይ ግዜ ገደብ የብሉን።

መንበሪ ፍቓድ ምስ ረኽብካ፡ ካብ በዓል-መዚ ግብረ ናይ መንነት ቊጽሪ ተመልክት። ናይ መንነት ቊጽሪ ንምምልካት፡ እቲ መንበሪ ፍቓድ ብውሕዱ ንሓደ ዓመት ዘገልግል ክኸውን ኣለዎ። ድሕሪ'ዚ በዓል-መዚ ግብረ መንነት ካርድ(ተሴራ) ከተመልክት ይሕግዘካ።



ስራሕ

መንበሪ ፍቓድ ዘለዎ ሰብ ኣብ ሸወደን ስራሕ ክሰርሕ መሰል ይህልዎ። ባዕልኻ ስራሕ ክትረክብ እንተ ዘይክኢልካ፡ ቤ/ጽ ዕዮ ስራሕ ኣብ ምንዳይ ንክኸግዘካ ትውከሶ። ብሓገዝ ስታተንስ-ሰርቪስ-ሰንተር ኣብ ቤ/ጽ ዕዮ ትምዝገብ ወይ ድማ ብባንክ-ኣይዲ ወይ ተመሳሳሊ ገይርካ ኣብ መካነ-መርበብ ቤ/ጽ ዕዮ ትምዝገብ።

ቤ/ጽ ዕዮ ንኸሕግዘካ፡ መንበሪ ፍቓድ ካርድ ከተርእይ ይደሊ እዩ።

ቤ/ት ዕዮ ከም ደላዪ ስራሕ ይምዝግበካ። ድሕሪኡ ምስ'ቲ ኣብ ቤ/ጽ ዕዮ ዘሎ ኣካያዲ ጉዳያት ኣብ ዝመጽእ እንታይ ከምትገብሩ ንኸትዘራረቡ ቆጸራ ትሕዙ። እቲ ዘድልዩካ ቅኑዕ ደገፍ ንኸት ረክብ፡ መግዳዕቲ ከም ዘለካ ሓብሮ። ድሕሪ'ዚ ንስኽን እቲ ኣካያዲ ጉዳያትን ሓቢርኩም ንጥፈታት ዝሓዘለ መደብ ተውጹ። እቶም ንጥፈታት ከከም ኩነታትካ ዝተፈላለዩ ክመስሉ ይኸእሉ።

ክትሰርሕ እንተ ዘይክኢልካ፡ መዓልታዊ ህይወትካ ንምኽኣል ገንዘባዊ ክፍሊት ክስለዓልካ መሰል ክህልወካ ይኸእል እዩ።

እቲ ደገፍ ንኣብነት ካብ ቤ/ጽ ዕዮ፡ ቤ/ጽ ማሕበራዊ መድሕን ወይ ንኡስ-ዘባ ክርከብ ይኸእል። እቲ ደገፍ ዝግበኣካን ዘይግበኣካን ዝውስና እዘን በዓል-መዝታት ወይ ኣብያተ ጽሕፈታት እዮን።

ደገፍን ቊጠባዊ ሓገዝን ነቶም መግዳዕቲ ሃሊዎም ስራሕ ኣብ ምንዳይ ዝርከቡ ወይ ድሮ ስራሕ ዘለዎም፤1}

- **ክኢላታት ሰብ ሞያ** - ናይ ምርኣይ፡ ምስማዕ ወይ ምዝራብ ጸገማት ምስ ዝህልወካ ካብ ሓደ ክኢላ በዓል ሞያ ደገፍ ክትረክብ ትኽእል።
- **ናይ ቋንቋ ምልክት ኣስተርጓሚ**
- **ተሓጋጋዚ** - ተወሳኺ ሓገዝ ስራሕ ኣብ ትደልዩሉ እዋን ንኣብነት ናይ ስራሕ ምልክታ ኣብ ምጽሓፍ
- **ድጎማ ደሞዝ** - መግዳዕቲ እንተለካ ምስ ኩነታትካ ዝኸይድ ስራሕ ክወሃበካ ይኽእል እዩ። ማዕረ ማዕረኡ ድማ ኣስራሒ ነቲ ዝወሃበካ ስራሕ ምሳኻ ንኸሳንዮ ቊጠባዊ ሓገዝ ይወሃቦ።



መንበረ ገዛ

አብ ሸወደን ከም ሓድሽ መጻኢ መጠን፡ መግዳዕቲ ምስ ዝህልወካ፡ ምሳኸ ዝሰነ መንበረ ቦታ ከተመልከት መሰል ኣለካ። መግዳዕቲ ሃሊዎም መንበረ ገዛ ባዕሎም ክረኽቡ ንዘይክእሉ ዝምልከት ፍሉይ ዝተሰነዩ መንበረ ገዛ ኣሎ። ሓደ ሓደ ግዜ ግን ተርታኽ ክሰብ ዝኣክል ምጽባይ ከድልዩካ ይኸእል እዩ።

ቅድሚ ሕጂ ሓታቲ ዑቕባ ዝነበርካ፡ ንበይንኽ ትነብርን ባዕልኽ መንበረ ገዛ ክትረክብ ዘይትኸእል እንተ ኾይንካ፡ መንበረ ገዛ ብኸምዚ ይወሃበካ፤

- መንበረ ፍቓድካ ምስ ተወሃብካ፡ መንበረ ገዛ ብዝምልከት ምሳኸ ንኸዛረብ ኢምግሬሽን ይዕድመካ።
- ኢምግሬሽን ኣበዩነይቲ ንኡስ-ዘባ ክትነብር ምዃንካ ይሕብረካ።
- እቲ ንኡስ-ዘባ ኸኣ መንበረ ገዛ ዩዳልወልካ።
- ነቲ ዝቐረበልካ ናይ መንበረ ገዛ ወፈያ ኣይፋለይን ምስ ትብሎ፡ መብዛሕቱ ግዜ ተወሳኺ ካልእ ወፈያ ዘይግበረልካ እኳ እንተኾነ ፍሉይ ኩነታት ግን ክህሉ ይኸእል እዩ።

ዓይነት ናይቲ ዝወሃበካ መንበረ ገዛ ከከም ኩነታትካ ክፈላለ ይኸእል እዩ። ተወሳኺ ሓበሬታ ንምርካብ ነቲ ንኡስ-ዘባኽ ተወከሶ።



ቍጠባዊ ረዲኤት

ከም ሓድሽ መጻኢ ኣብ ሸወደን፡ እንተ ኸኢልካ ባዕልኻ ነብስኻ ትኸእል። ጽቡቕ ህይወት ንኸተሕልፍ ሓገዝን ደገፍን ክወሃብካ መሰል ኣለካ። ኣብ ቤ/ጽ ማሕበራዊ መድሕን ከተመልክቶም ትኸእል ዝተፈለለዩ ዓይነታት መተካእታ ክፍሊታት ኣለዉ። እቲ ክርከብ ዝኸእል ደገፍ እንታይ ዓይነት ምኒኑ ክትፈልጥ እንተ ደለኻ፡ ነቲ ቤ/ጽ ማሕበራዊ መድሕን ወይ ንስታተንስ-ሰርቪስ-ሰንተር ተወከሶ።

ኣብነታት ናይቶም ካብ ቤ/ጽ ማሕበራዊ መድሕን ዝርከቡ መተካእታ ክፍሊታት፤

- **ክፍሊት መትከሊ-እግሪ** - ኣብ መደብ መትከሊ-እግሪ ናይ ቤ/ጽ ዕዮ ንዝሳተፍ ዝወሃብ መተካእታ ክፍሊት እዩ።
- **ተወሳኺ ወጻኢታት ዝትክእ ክፍሊት** - ብሰንኪ መግዳዕቲ ወጻኢታት ምስ ዝህልወካ ዝወሃብ ክፍሊት።
- **ተወሳኺ ወጻኢታት ናይ ቁልዓ ዝትክእ ክፍሊት**- ብሰንኪ ናይ ውላድካ መግዳዕቲ ተውጻም ወጻኢታት ዝትክእ ክፍሊት።
- **ቍጠባዊ ሓገዝ ንመእለዩ** - መግዳዕቲ ዘለዎ ቁልዓ ስለ ዘለካ ዝኸፈል መተካእታ ክፍሊት



ክንክን ጥዕናን ሕክምናን ከምኡ ድማ ክንክን ስኒ

ከም ሓድሽ መጻኢ ኣብ ሸወደን ክንክን ጥዕናን ሕክምናን ከምኡ ድማ ክንክን ስኒ ክትረክብ መሰል ኣለካ።

ኣብ ሸወደን ክንክን ጥዕናን ሕክምናን ብዘታታት እዩ ዝመሓደር። እቲ ንኡስ-ዘባ እዉን እንተኾነ ውሱን ክንክን ጥዕናን ሕክምናን ይህብ እዩ።

እዞም ዝስዕቡ ገለ ካብ'ቶም ዘባታት ዝህበኡም ደገፋት እዮም፤

- **ተሃድሶን ዳግመ ተሃድሶን** - እለታዊ ህይወትካ ብዘዕግብ ንምምራሕ ደገፍን ልምምድን
- **መሰለጥያ** - ንኣብነት ድምጺ ተቃልሕ መስምዒት፡ ብእግርካ ንክትከይድ ዝሕግዝ መሰለጥያ ወዘተ

መግዳዕቲ እንተለካ ወይ ዘለካ ከይኑ እንተ መሲሉካ እቲ ዘድልዩካ ሓገዝ ንክትረክብ ንክንክን-ጥዕና ተወከሶ። ኣባላት ክፍሊ ጥዕናን ኣስተርጐምትን ምስጢር ናይ ምስታር ግዴታ ኣለዎም። ክንክን ንምርካብ ኣብ ትካል ክንክን-ጥዕና ከም ዝመጻኽ ንክልኣት በዓል-መዝታት ክሕብሩ ኣይፍቀደሎምን እዩ።

መሰል ክንክን ስኒ እዉን ኣለካ። ናይ ክንክን ስኒ ወጻኢታት ባዕልኽ ኢኻ ትኸፍሎ። ወጻኢታት ክንክን ስኒ ባዕልኽ ክትኸፍሎ እንተ ዘይክኢልካ፡ ቤ/ጽ ማሕበራዊ መድሕን ክሕግዘካ ተመልክት።

ምስ ትሓምም ናበይ ትኸይድ

እንተ ሓሚምካ ብቐዳምነት ናብ'ቲ ጥቓኽ ዘሎ ማእከል ክንክን-ጥዕና ትኸይድ። ኣብ ማእከል ክንክን-ጥዕና ቅልል ዝበሉ ክንክናት ክወሃቡኻ ይኸእሉ። እቲ ማእከል ክንክን-ጥዕና እንተ ተዓጽዩ ወይ ብተሌፎን ክትረኽቦ እንተ ዘይኪኢልካ ናብ 1177 ትድውል። ድሕሪኡ ምስ ሓንቲ ኣላዪት-ሕሙማት ነርስ ብምዝራብ ምኽሪ ትረክብ። ክንክን ናይ ስኒ ምስ ዘድልዩካ ናብ ማእከል ክንክን-ስኒ(Folk tandvården) ወይ ናብ ብሕታዊ ሓኪም ስኒ ትኸይድ።

ብጽኑዕ እንተ ሓሚምካ ናብ ሆስፒታል ትኸይድ። ንስኽ ወይ ካልእ ሰብ ብጽኑዕ እንተ ሓሚምካ ወይ ብኸቢድ እንተ ተጎዲእካ ወይ ኣምቡላንስ እንተ ኣድልዩካ ናብ 112 ትድውል።

መጓዓዝያ ሕሙማት

ባዕልኻ ናብ ሕክምና ክትኸይድ ዓቕሚ እንተ ዘይብልካ፡ ናብ ማእከል ክንክን-ጥዕና ወይ ሆስፒታል ተብጸሓካ መጓዓዝያ ሕሙማን ትእዝዝ። ናይ'ቲ ትገብሮ ወጻኢ መተካእታ ክወሃበካ ይኸእል እዩ። ነቲ መተካእታ ድሕሪ እቲ ጉዕዞ ከተመልክቶ ትኸእል። ነቲ ፍቓድ ናይ መጓዓዝያ ሕሙምና ግን ኣቐዲምካ ኢኻ ተመልክቶ። እቶም ፍቕዳት መገሻታት ኣየኖት ምኽኒኖም ንምፍላጥ ነቲ ክንክን-ጥዕና ዝብሀካ ትካል ተወሰከሶ።



ቤት-ትምህርት

አብ ሸወደን ቤት ትምህርት ንኹሎም ቁልዑን ተምሃሮን ነጻ እዩ። ሓደስቲ ናብ ሸወደን ዝመዱ ህጻናት ግድን መባእታዊ ትምህርቶም ክከታተሉ ኣለዎም። ውላድካ ኣብ ቤት ትምህርት ቦታ ንኸረክብ ነቲ ንኡስ-ዘባ ተወክሶ።

አብቲ ትነብረሉ ንኡስ-ዘባ ንውላድካ ዝኸውን ቤት ትምህርት ባዕልኻ ክትመርጸሉ ትኽእል ኢኻ። ውላድካ ኣብ ኣዩናይ ደረጃ ክፍሊ ክጅምር ከም ዝኽእል ዝውስን እቲ ቤት ትምህርቲ እዩ። ነዚ ዝውስን ዕድመ ውላድካን ቅድሚ ሕጂ ዝነበሮ ደረጃ ትምህርቱን እዩ።

መብዛሕተኣም ኣካላዊ፣ ስነ-ኣእምራውን ተገንዝባኣውን መግዳዕቲ ዘለዎም ተምሃሮ ኣብ ንቡር መባእታውን 2ይ ደረጃ ቤት ትምህርቲ ይመሃሩ። መግዳዕቲ ንዘለዎም ቁልዑ ዝኾኑ ካልኣት ዓይነታት ኣብያተ ትምህርቲ እዉን ኣለዉ እዮም።

ዝተሳነዩ መባእታዊ ቤት ትምህርትን 2ይ ደረጃ ቤት ትምህርትን

አብ ዝተሳነዩ ቤት ትምህርቲ ክኸዱ ዝፍቀደሎም እቶም መግዳዕቲ ናይ ትሑት ዓቕሚ ኣእምሮ ዘለዎም ጥራሕ እዩ። ኣብ ዝተሳነዩ መባእታዊ ቤት ትምህርትን ኣብ ዝተሳነዩ 2ይ ደረጃ ቤት ትምህርትን ዘሎ ኣመሃህራ ምስ ናህሪ ውላድካ ስለ ዝኸይድ ኣብኡ ፍልጠትን ምዕባላን ይቐስም። ኣብ ዝተሳነዩ ኣብያተ ትምህርቲ ዘሎ ካሪክለም ብንጹር ኣብ ፍልጠት ዘተኮረ እዩ።

ፍሉይ ቤት ትምህርት

ካልእ ዓይነት ትምህርት ድማ ፍሉይ ቤት ትምህርት እዩ። ፍሉይ ቤት ትምህርት ከኸዱ ዝፍቀደሎም ካብዞም ዝስዕቡ መግዳዕ ትታት ሓደ ወይ ልዕሊኡ ዘለዎም ቁልዑ እዮም፤

- **ናይ ምስማዕ መግዳዕት**
- **ጽሑፍነት**
- **ጽሑፍነትን ዑረትን**
- **ናይ ምርኣይ መግዳዕትን ካልእ ተወሳኺ መግዳዕትን**
- **ዝተኸበደ ናይ ቋንቋ መኻሰእት**

ኣብ ፍሉይ ቤት ትምህርት ክመሃር መን ከም ዝፍቀደሉ ዝውስን፡ በዓል-መዚ ፍሉይ ኣስተምህሮን ኣብያተ-ትምህርትን እዩ።

ምስ ምንቅስቓስ ዝተሳነዩ ቤት ትምህርት

ካልእ ዓይነት ትምህርት ድማ እቲ ነቶም ስፍሕ ዝበለ ናይ ምንቅስቓስ ጸገም ዘለዎም መንእሰያት ዝወሃብ፡ ምስ ምንቅስቓስ ዝተሳነዩ ቤት ትምህርት እዩ። ምስ ምንቅስቓስ ዝተሳነዩ ጊዜ ደረጃ ቤት ትምህርት ኣብ ሸወደን ኣብ ኣርባዕተ ቦታታት ኣሎ። እዞን ኣብያተ-ትምህርት ካብ መላእ ሸወደን ተምሃሮ ይቕበላ።

ኣብ ምስ ምንቅስቓስ ዝተሳነዩ ቤት ትምህርት ክመሃር መን ከም ዝፍቀደሉ ዝውስን፡ በዓል-መዚ ፍሉይ ኣስተምህሮን ኣብያተ-ትምህርትን እዩ።

ሽወደንኛ ንወጻእተኛታት(SFI)

ሽወደንኛ ንወጻእተኛታት(SFI) ዝበሃል ንኣባጽኡ ዝምልከት ትምህርቲ ኣሎ። እዚ ብመባእታዊ ደረጃ ዝወሃብ ትምህርቲ ቋንቋ ሽወደን እዩ። ተወሳኺ ሓበሬታ ምስ ዝድለ ነቲ ንኡስ-ዘባ ተወከስ።

ኣብ ቤት ትምህርቲ ዝወሃብ ደጋፍ

መግዳዕቲ ንዘለዎም ተምሃሮ ዝወሃቡ ዝተፈላለዩ ደገፋት ኣለዉ። ውላድካ ደገፍ ክወሃቦ ድዩ ኣይክወሃቦን ትውስን እታ ርእሱ-መምህራን እዮ።

አብ ቤት ትምህርቲ ንመግዳዕቲ ዘለዎም ተምሃሮ ዝወሃቡ ደገፋት፤

- **ዝተሳነ መሳለጥያ ትምህርቲ** - ናይ ኮምፒተር ፕሮግራማት፡ ብድምጺ ዝተቐድሑ መጽሓፍቲ፡ መሳለጥያ ትምህርቲ ብብራይሊ
- **ዝተሳነየ መደብ-ትምህርቲ** - ምስ ኩነታት ውላድካ ዝተሳነየ መደብ-ትምህርቲ
- **ረዳት መምህር** - ንተምሃሮ ኣብ ምህሮ ዝሕግዎ ሰብ
- **መስተራሽብ** - ቋንቋ ምልክት፡ ብስእልን ምልክታትን ዝተሳነየ መራሽቢ ደገፍ
- **ደገፍ ካብ ክፍሊ ጥዕና ተምሃሮ** - ካብ ናይ ቤት ትምህርቲ ሓኪም፡ ነርስ፡ ሳይኮሎጂስት፡ኣማኸሪትን ፍሉይ ክኢሊ ስነ-ትምህርትን ሓገዝ ክትረክብ ትኽእል ኢኻ። እዞም ዝተጠቕሱ ሰብ ሞያ ዘለዉ፡ ውላድካ ጽቡቕ ንኽህሉን ትምህርቲ ከኣ ብዘዕግብ ንኽምክቶ ዘድሊ ሓገዝ ንኽረክብን እዩ።
- **መጓዳዝያ** - መጓዳዝያ ካብን ናብን ቤት ትምህርቲ

ሕገ ደገፍን አገልግሎትን ንገሊአም ስንኩላን(LSS)

አብ ሸወደን ሕገ ደገፍን አገልግሎትን ንገሊአም ስንኩላን(LSS) ዝበሃል ሕገ ኣሎ። እዚ ሕገ መግዳዕቲ ንዘለዎ ነቲ ዘድልዮ ሓገዝን ደገፍን ንክረኽቦ የኽእሎ። እቲ ሓገዝ፡ ትነብረሉ ዘለኻ ገዛ ምሳኽ ንምስናይ ይኹን ካልእ ኣብ እለታዊ ህይወትካ ክሕግዘካ ዝኽእል ሰብ ክኸውን ይኽእል።

እዚ ብመሰረት ሕገ ደገፍን አገልግሎትን ንገሊአም ስንኩላን(LSS) ዝወሃብ ደገፍ ክምጠወልካ እንተ ኾይኑ፡ ናይ ሸወደን ነባርነትን ሓደ ውሱን ዝኾነ ዓይነት መግዳዕቲ ምስ ዝህልወካ እዩ። LSS፡ ከተመልክቶም ትኽእል 10 ዝተፈላለዩ ዓይነታት ሓገዝትን ደገፋትን ይሓቀሩ። ተመልክቶ ደገፍ ርግጽ ይወሃብካ እዩ ማለት ግን ኣይኮነን። መሰል LSS ኣለካን ዘይብልካን ንክትፈልጥ ነቲ ንኡስ-ዘባኻ ተወከሶ።

ሓገዝን ደገፍን ብመሰረት LSS ንክትረኽብ፡ ከተመልክት ኣለካ። ነቲ ምልክታ ናበይ ከም ትልእኾ ዝውስን፡ ዓይነት ናይቲ ተመልክቶ ደገፍ'ዩ። ንዓኻ ብፍላይ እንታይ ከም ዝምልከተካ ርግጻኛ እንተ ዘይኮንካ - ኣብ'ቲ ትነብረሉ ቦታ ከመይ ምኺኑ ንምፍላጥ፡ ነቲ ንኡስ-ዘባኻ ተወከሶ።

እቶም ከተመልክቶም ትኽእል ዓሰርተ ደገፋት እዞም ዝስዕቡ እዮም፤

- ምኽርን ውልቃዊ ደገፍን
- ብውልቂ ዝወሃብ ሓገዝ
- ኣገልግሎት መሰነይታ
- ክትውከሶ ትኽእል ሰብ
- ኣገልግሎት መሰነይታ ኣብ ቤትካ
- ንሕጽር ዝበለ እዋን ካብ ቤትካ ወጻኢ ምቕማጥ
- ቤ/ት ዝኸዱ ልዕሊ 12 ዝዕድሜኦም ዝምጠው ናይ ሓጺር ግዜ ምክትታል
- ኣብ ኣላዪት ስድራቤት ወይ ኣብ ፍሉይ ኣገልግሎት ንቁልዑን መንእሰያትን ዝህብ መንበሪ ቦታ ምቕማጥ
- ንኣባጽሕ ፍሉይ ኣገልግሎት ዘለዎ መንበሪ ገዛ ወይ ካልእ ፍሉይ ዝተመሻሸወ መንበሪ ገዛ
- ኣብ ናይ ስራሕ ዕድሞ ንዝርከቡ ዝወሃብ እለታዊ ንጥፈታት

ጠቐምቲ ኣድራሻታት ኢንተርነት

ኣብ ሸወደን ጥድሽ መጻኢ ንዝኾኑ፡ ኣብ'ዞን ዝስዕቦ ኣድራሻታት ኢንተርነት ዝያዳ ሓበሬታ ኣሎ፤

ውድብ	መካነ-መርብብ
Independent living	independentliving.org
Refugee welcome	refugeeswelcomestockholm.se
Information Sverige	informationsverige.se/sv/

ኣብ ናይ ዓመጽ ወይ ተቓላዕነት ኩነታት ትርከብ እንተለኹ፡ ካብ'ዚ ዘለኹ ኩነታት ብኸመይ ከም ትወጽእ ደገፍ ንኽትረክብ ነዘን ዝስዕባ ኣድራሻታት ኢንተርነት ተወክሰን፤

ውድብ	መካነ-መርብ
ተሓላቂ ጸረ ኣድልዎ (Diskrimineringsombudsmannen)	do.se
ፎሩም - ደቀንስትዮን መግዳዕትን ኣብ ሽወደን	kvinnor-funktionshinder.se
ዓመጽ ደቂተባዕትዮ ኣብ ልዕሊ ደቀንስትዮ	jamstalldhetsmyndigheten.se/ mans-vald-mot-kvinnor
ሃገራዊ መዕቆቢ ደቀንስትዮን ደገፍ ብቋንቋ ምልክትን	nkjt.se
ብቋንቋ ምልክት ንቁልዑን መንእሰያትን ዝወሃብ ናይ ዝርርብ ደገፍ	boujt.se

እዚ ጽሑፍ'ዚ ብMyndigheten för delaktighet ዝተዳለወን ምትሕብባር መሻርኻቱ Migrationsverket: Funktionsrätt Sverige: Independent Living Institute: Disabled Refugees Welcome ከምኡ ድማ Newcomers with Disabilities in Sweden ዘለዎ እዩ። ኣብ ምድላው ናይ'ዚ ጽሑፍ'ዚ Försäkringskassan: Jämställdhetsmyndigheten ከምኡ ድማ Barnombudsmannen ፍልጠቶም ለጊሶም እዮም። Skolverket ከምኡ ድማ Specialpedagogiska skolmyndigheten ንትሕዝቶ ናይ'ዚ ጽሑፍ ክለሳ ገደሮምሉ እዮም።

